

A consumer is the important visitor on our premises.  
He is not dependent on us. We are dependent on him.  
-Mahatma Gandhi



## TAMIL NADU ELECTRICITY OMBUDSMAN

4<sup>th</sup> Floor, SIDCO Corporate Office Building, Thiru-vi-ka Industrial Estate,  
Guindy, Chennai – 600 032.

Phone : ++91-044-2953 5806, 044-2953 5816 Fax : ++91-044-2953 5893

Email : [tneochennai@gmail.com](mailto:tneochennai@gmail.com) Web site : [www.tnerc.gov.in](http://www.tnerc.gov.in)

**முன்னிலை: திரு. ந. கண்ணன், மின்குறைநீர்்ப்பாளர்**

**மேல்முறையீட்டு மனு எண் 89 / 2023**

திரு N. இராமலிங்கம்,  
த/பெ. T. நாமதேவன்,  
எண். 70, மேட்டுத் தெரு, அழகியந்தம் அஞ்சல்,  
கடலூர் மாவட்டம் – 607 109.

.....மேல்முறையீட்டாளர்  
(திரு N. இராமலிங்கம்)

எதிர்

1. மேற்பார்வை பொறியாளர்,  
கடலூர் மின் பகிர்மான வட்டம்,  
தமிழ்நாடு மின் உற்பத்தி மற்றும் பகிர்மான கழகம்,  
கேப்பர் மலை, கடலூர் – 607 004.

2. செயற்பொறியாளர்/ இ&ப/நெல்லிக்குப்பம்,  
கடலூர் மின் பகிர்மான வட்டம்,  
தமிழ்நாடு மின் உற்பத்தி மற்றும் பகிர்மான கழகம்,  
நெல்லிக்குப்பம் மெயின் ரோடு, நெல்லிக்குப்பம் – 607 105.

. . . எதிர்மனுதாரர்கள்  
(திரு M. வள்ளி, செயற்பொறியாளர்/ இ&ப/நெல்லிக்குப்பம் )

**மனு பெறப்பட்ட நாள்: 30-11-2023**

**கேட்புரை நாள்: 31-01-2024**

**ஆணை நாள்: 05-02-2024**

30.11.2023 அன்று பெறப்பட்ட திரு N. இராமலிங்கம், த/பெ. T. நாமதேவன், எண். 70,  
மேட்டுத் தெரு, அழகியந்தம் அஞ்சல், கடலூர் மாவட்டம் – 607 109 அவர்களின் மனு  
மேல்முறையீட்டு மனு எண் 89/2023 ஆக பதிவு செய்யப்பட்டுள்ளது. மேற்கண்ட  
மனுவின் மீது மின்குறைநீர்்ப்பாளரின் கேட்புரை 31.01.2024 அன்று நடைபெற்றது.  
மேல்முறையீட்டாளரின் மனுவிலுள்ள வாதங்கள், எதிர்மனுதாரரின் பதிலுரையிலுள்ள

வாதங்கள் மற்றும் இருதரப்பினராலும் கேட்புரை நாளில் எடுத்துரைக்கப்பட்ட வாதங்கள் ஆகிய அனைத்தையும் ஆராய்ந்து மின்குறைதீர்ப்பாளரால் கீழ்க்கண்ட ஆணை வழங்கப்படுகிறது.

### **ஆணை**

#### **1. மேல்முறையீட்டாளரின் கோரிக்கை:**

சர்வே எண் 49/5A-இல் உள்ள மின் கம்பத்தை மாற்றி சர்வே எண் 49/6-இல் மின் கம்பத்தை நடுமாறு மேல்முறையீட்டாளர் விண்ணப்பித்துள்ளார்.

#### **2.0 வழக்கின் சுருக்கம்:**

2.1 சர்வே எண் 49/5A-இல் உள்ள மின் கம்பத்தை மாற்றி சர்வே எண் 49/6-இல் மின் கம்பத்தை நட்டு மீண்டும் மின் இணைப்பு வழங்குமாறு மேல்முறையீட்டாளர் விண்ணப்பித்துள்ளார்.

2.2 மேல்முறையீட்டாளரின் நிலத்தில் அமைக்கப்பட்டுள்ள மின்கம்பத்தை மாற்றி அமைக்க மேல்முறையீட்டாளர் விரும்பினால் பங்களிப்பு திட்ட முறையில் விண்ணப்பம் அளித்து, அதற்குண்டான மதிப்பீட்டு தொகையை செலுத்தும் பட்சத்தில், மின்கம்பங்கள் மாற்றி அமைக்க நடவடிக்கை மேற்கொள்ளப்படும் என்று மேல்முறையீட்டாளருக்கு தெரிவிக்கப்பட்டதாக எதிர்மனுதாரர் தெரிவித்துள்ளார்.

2.3 வாரிய செலவிலேயே மின்பாதையை மாற்றி அமைத்து தருமாறு மேல்முறையீட்டாளர் கடலூர் மின்பகிர்மான வட்டம், மின் நுகர்வோர் குறைதீர்க்கும் மன்றத்தை 13.09.2023 அன்று அணுகியுள்ளார்.

2.4 மின் நுகர்வோர் குறைதீர்க்கும் மன்றம், கடலூர் மின்பகிர்மான வட்டம் 02.11.2023 அன்று தன்னுடைய ஆணையை அளித்துள்ளது. மன்றம் அளித்த தீர்ப்பில் அதிருப்தியற்றதால் இந்த மேல்முறையீட்டு மனுவினை மேல்முறையீட்டாளர் மின்குறைதீர்ப்பாளரிடத்தில் சமர்ப்பித்துள்ளார்.

#### **3.0 மன்றத்தின் தீர்வு :**

3.1 கடலூர் மின்பகிர்மான வட்டம், மின்நுகர்வோர் குறைதீர்க்கும் மன்றம் தன்னுடைய தீர்வை 02.11.2023 நாளிட்ட ஆணையில் தெரிவித்துள்ளது. அந்த ஆணையின் சம்பந்தப்பட்ட பத்தி கீழே கொடுக்கப்பட்டுள்ளது.

"மன்றத்தின் தீர்வு:

வழக்கெழு வினா -1

மனுதாரரின் மனுவில் குறிப்பிட்டுள்ளவாறு மனுதாரர் இடத்தில் உள்ள மின்கம்பத்தை மாற்றி அமைக்குமாறு எதிர்மனுதாரர்களுக்கு உத்தரவிட வேண்டுமா?

மனுதாரரின் மனுவில் குறிப்பிட்டுள்ள இடத்தில் உள்ள மின் கம்பம் வாரிய விதிகளின்படி திரு ராஜேந்திரன் அவர்களுக்கு விவசாய மின் இணைப்பு வழங்க 2017 ஆம் ஆண்டு நடப்பட்டுள்ளது என எதிர்மனுதாரரின் எதிருரை மற்றும் கேட்புரை நாளில் மன்றத்தில் எடுத்துரைக்கப்பட்ட எதிர்மனுதாரரின் வாதம் மூலம் தெரியவருகிறது. மனுதாரர் மேற்கண்ட அம்மின்கம்பத்தை இடம் மாற்றி அமைக்கக் கோரினால் தமிழ்நாடு மின்சார ஒழுங்கு முறை ஆணையத்தின் மின் விதிகளின்படி மின் கம்பங்களை இடமாற்றம் செய்ய கோரி பங்கு வைப்புத் தொகை திட்டத்தின்கீழ் விண்ணப்பித்து மதிப்பீட்டுத் தொகை செலுத்தும் பட்சத்தில் மின்கம்பத்தை இடமாற்றம் செய்ய நடவடிக்கை மேற்கொள்ளுமாறு எதிர்மனுதாரர்களுக்கு இம்மன்றம் உத்தரவிடுகிறது.

வழக்கெழு வினா -2

வேறு பரிகாரங்கள் பெற மனுதாரர் தகுதியானவரா ?

மேற்கண்ட வழக்கெழு வினா- 1 மனுதாரருக்கு எதிராக முடிவு கண்டுள்ள நிலையில் வேறு எந்த பரிகாரமும் மனுதாரருக்கு கிடைக்க கூடியதில்லை என்று இம்மன்றம் முடிவு செய்கிறது, செலவுதொகை எதுவும் இல்லை."

#### 4.0 மின்குறைதீர்ப்பாளரின் கேட்புரை:

4.1 மேல்முறையீட்டாளரும் எதிர்மனுதாரரும் தங்களது தரப்பு வாதங்களை எடுத்துரைப்பதற்கு வசதியாக 31.01.2024 அன்று காணொலி மூலம் கேட்புரை நடத்தப்பட்டது.

4.2 மேல்முறையீட்டாளர் திரு N. இராமலிங்கம் அவர்கள் கேட்புரை நாளில் கலந்து கொண்டு தன்னுடைய வாதத்தை எடுத்துரைத்தார்.

4.3 எதிர்மனுதாரர் திரு M. வள்ளி, செயற்பொறியாளர்/ இ&ப/நெல்லிக்குப்பம், கடலூர் மின் பகிர்மான வட்டம் அவர்கள் கேட்புரை நாளில் கலந்து கொண்டு தன்னுடைய வாதத்தை எடுத்துரைத்தார்.

4.4 மின்குறைதீர்ப்பாளரின் முன்பு சமர்ப்பிக்கப்படும் மனு மேல்முறையீட்டு மனு என்பதால் மின்குறைதீர்மன்றத்தில் மனுதாரரால் வைக்கப்பட்ட கோரிக்கைகள் சம்பந்தப்பட்ட வாதங்கள் மட்டுமே தீர்விற்கு எடுத்துக் கொள்ளப்படுகிறது. குறைதீர்

மன்றத்தின் நடவடிக்கைகள், குறைதீர் மன்றத்தில் சமர்ப்பிக்கப்படாத புதிய நிவாரணங்கள் அல்லது பணியாளர் ஒழுங்கு நடவடிக்கை சம்பந்தப்பட்ட கோரிக்கைகள் முதலியன மின்நுகர்வோர் குறைதீர்க்கும் மன்றம் மற்றும் மின்குறைதீர்ப்பாளருக்கான ஒழுங்குமுறை விதிகளின்படி மின்குறைதீர்ப்பாளரின் தீர்விற்கு எடுத்துக் கொள்ளப்படவில்லை.

## 5.0 மேல்முறையீட்டாளரின் வாதங்கள்:

5.1 தனக்கு சொந்தமான சர்வே எண்.49/5A-ல் 97 செண்டு நிலம் உள்ளதாகவும், மேற்படி புதுவை மாநிலம் பாசூர் கொம்பூன் திரு.ராஜேந்திரன், த/பெ.பெருமாள்.எண்.24. வடக்கு வீதி, பாசூர் 607402, புதுவை மாநிலம் என்பவருக்கு சர்வே எண்.49/6-ல் அழகியந்தம் கிராமத்தில் சுமார் "74" செண்டு நிலம் அவருக்கு சொந்தமாக உள்ளதாகவும், ராஜேந்திரன் என்பவருக்கு மும்முனை விவசாய மின் இணைப்பு எண்.545-ல் உள்ள இணைப்புக்கு தன்னுடைய சர்வே எண்.49/5A-ல் தமிழ்நாடு மின் வாரிய நிர்வாகம் சரிவர நிலம் கணக்கீடு செய்யாமல் தவறுதலாக மின் கம்பம் நட்டு மின் இணைப்பு அழகியந்தம் S.S.1-ல் (மின் இணைப்பு எண்.545) இருந்து ராஜேந்திரனுக்கு கொடுத்துள்ளதாகவும், மேலும் அதன் மீது தக்க நடவடிக்கை எடுக்குமாறும் மேல்முறையீட்டாளர் தெரிவித்துள்ளார்.

5.2 கடந்த 02.11.2023-ம் தேதியில் மின் நுகர்வோர் குறை தீர்க்கும் மன்றம் கடலூரில் வழங்கிய தீர்ப்புக்கு மறுப்பு தெரிவிக்கும் பணிவான பதில்உரை விளக்கம் கூறும் பதில்கள் கடந்த 11.12.2017-ம் தேதி அன்று சர்வே எண்.49/6-ல் உள்ள விவசாய நிலத்தின் உரிமையாளர் ராஜேந்திரனுக்கு தட்கல் முறையில் மின் இணைப்பு வழங்கிய பொழுது வருவாய் ஆவணங்களின்படி சர்வே எண்.49/5ல் திரு. P.சின்னசாமி, த/பெ.பாண்டிரங்கன், கீழ்ப்புதேரி கிராமம், திண்டிவனம் வட்டம், விழுப்புரம் மாவட்டத்தை சேர்ந்தவருக்கு விவசாய நிலம் ஆனது உட்பிரிவாக இல்லாமல் ஒரே சர்வே எண்ணாக இருந்ததாக மேல்முறையீட்டாளர் தெரிவித்துள்ளார்.

5.3 மின் கம்பம் நட அப்போதைய உரிமையாளரிடமிருந்து எழுத்துப் பூர்வமான ஒப்புதல் இல்லாமலும், எழுத்துப் பூர்வமான சம்மதம் இல்லாமலும், மேலும் எழுத்துப் பூர்வமான அனுமதியில்லாமலும், மேலும் எழுத்துப் பூர்வமான விருப்பம் இல்லாமலும் சர்வே

எண்.49/5ல் உள்ள விவசாய நிலத்தில் மின் கம்பம் நட்டு மின் இணைப்பு அழகிய நத்தம் மின்மாற்றி 1-ல் (விவசாய மின் இணைப்பு எண்.545) இருந்து சர்வே எண்.49/6-ல் உள்ள விவசாய நிலத்தின் அதன் உரிமையாளரான ராஜேந்திரனுக்கு 11.12.2017 அன்று கொடுத்துள்ளதாகவும், மேலும் கடந்த 10.12.2020ம் தேதியில் திரு இராமலிங்கத்திற்கு திரு P. சின்னசாமி விவசாய நிலத்தை கிரையம் செய்துக் கொடுத்த வகையில் அந்த நிலத்தின் சர்வே எண்.49/5A ஆனது உட்பிரிவாக மாறியதாகவும், ஆனால் வரைபடத்தில் எந்தவித மாற்றமும் இல்லை எனவும், சர்வே எண்.49/5A-ல் உள்ள மின் கம்பத்தை மாற்றி சர்வே எண்.49/6-க்கு மின் கம்பம் நட்டு மின் இணைப்பு வழங்க உத்தரவு வழங்குமாறு மேல்முறையீட்டாளர் தெரிவித்துள்ளார்.

5.4 கடந்த 7.8.2023 அன்று E.B. அளித்த கடிதத்திற்கு மேல்முறையீட்டாளர் ஏழை குறு விவசாயினால் தன் வாழ்வாதாரத்தின் வாழ்க்கை வாழ்வதற்கு சிரமத்திற்குள்ளாகியுள்ளதாகவும், இதன் காரணமாக தன்னால் E.B. அறிவித்த மதிப்பீட்டுக் கட்டணத்தை செலுத்த முடியாத சூழ்நிலையில் உள்ளதாகவும், அதாவது E.B. அறிவித்த மதிப்பீட்டுக் கட்டணமாக ரூ.18,250/- (ரூபாய் பதினெட்டு ஆயிரத்து இருநூற்று ஐம்பது மட்டும்) செலுத்த வேண்டும் என E.B அறிவித்ததாகவும், ஆனால் தன் குடும்ப சூழ்நிலை காரணமாக மதிப்பீட்டுத் தொகையை தன்னால் செலுத்து முடியாத சூழ்நிலையில் உள்ளதாகவும், அந்த மின்கம்பம் தன்னுடைய விவசாய பணிக்கு இடையூறாக இருப்பதால் தனது சர்வே எண்.49/5A-ல் உள்ள மின் கம்பத்தை மாற்றி சர்வே எண்.49/6 உள் மின் கம்பம் நட்டு விவசாய மின் இணைப்பு வழங்குமாறு மேல்முறையீட்டாளர் கேட்டுக் கொண்டுள்ளார்.

5.5 சர்வே எண்.49/6-ன் நிலத்திற்கு அருகில் உள்ள சர்வே எண்.49/5 ஆனது உட்பிரிவாக இல்லாமல் ஒரே சர்வே எண்ணாக திரு.சின்னசாமி என்பவருக்கு சொந்தமாக இருந்துள்ள காலத்தில் 49/5 வரைபடத்தின் அளவும் சர்வே எண்.49/6 அருகில் உள்ள சர்வே எண்.49/5A ஆனது உட்பிரிவுவாக மாற்றம் செய்து இராமலிங்கம் என்பவருக்கு சொந்தமாக இருக்கும் சர்வே எண்.49/5A-ல் உள்ள வரைபடத்தின் அளவும் ஒரே அளவு தான் மேலும் வரை படத்தில் எந்தவித மாற்றமும் இல்லை எனவும், மேல்முறையீட்டாளர் எந்த வயல் வரப்பையும் ரீசர்வே (மறு அளவீடு) செய்யவில்லை எனவும், சின்னசாமி எப்படி நில அளவு இருந்ததே அதே அளவில் தான்

இராமலிங்கத்திற்கும் நில அளவுச் செய்து நிலத்தை ஒப்புதல் கொடுத்ததாகவும் மேல்முறையீட்டாளர் தெரிவித்துள்ளார்.

5.6 எனவே, சர்வே எண்.49/5A-ல் உள்ள மின் கம்பத்தை மாற்றி சர்வே எண்.49/6-ல் மின் கம்பத்தை நட்டு மின் இணைப்பு வழங்குமாறும் மேல்முறையீட்டாளர் தெரிவித்துள்ளார்.

#### **6.0 எதிர்மனுதாரரின் வாதங்கள்:**

6.1 திரு இராஜேந்திரன் த/பெ. பெருமாள் அழகியந்தம் கிராமம் அவர்களுக்கு புதிய விவசாய மின் இணைப்பு எண் 024-002-545, சர்வே எண் 49/6-ல் போர் அமைத்து 11/12/2017 அன்று தட்கல் திட்டத்தில் பெற்றுள்ளதாகவும், அவருடைய நிலத்தின் அருகில் உள்ள சர்வே எண்49/5 திரு. சின்னசாமி என்பவருக்கு சொந்தமாக இருந்து உள்ளதாகவும், மின் இணைப்பு பெற்ற பிறகு திரு சின்னசாமி அவர்களிடமிருந்து ஒரு பகுதி நிலத்தை திரு N.இராமலிங்கம், த.பெ.T. நாமதேவன் கிரயம் பெற்று மறு அளவீடு செய்யும் போது இவர் வாங்கிய நிலம் திரு. இராஜேந்திரன் அவர்களுக்கு அருகிலும் ஏனையவை திரு சின்னசாமி அவர்களுக்கும் பாகப்பிரிவினை செய்யப்பட்டதாகவும் எதிர்மனுதாரர் தெரிவித்துள்ளார்.

6.2 மேல்முறையீட்டாளர் அவர் வாங்கிய நிலத்தில் ஏற்கனவே கம்பம் நடப்பட்டு திரு இராஜேந்திரன் அவர்களுக்கு மின்இணைப்பு வழங்கி உள்ளதை நிலம் மறுஅளவீடு செய்ததில் அவருடைய வயல் வரப்பில் உள்ளதை மாற்றித்தர வேண்டியதற்கு வாரிய விதிப்படி TNERC Supply Code Regulation 6-ன்படி - பங்கீட்டு வைப்புத்தொகை திட்டத்தின் வாயிலாக விண்ணப்பிக்குமாறு கூறி அவருடைய விண்ணப்பத்தின்பேரில் மதிப்பீடு தயார் செய்து மதிப்பீட்டுக் கட்டணம் செலுத்துமாறு 07.08.2023 கோரப்பட்டதாகவும், இதுநாள் வரையில் முறையீட்டாளர் செலுத்த முன்வரவில்லை என எதிர்மனுதாரர் தெரிவித்துள்ளார்.

6.3 மேலும் 09.01.2024 அன்று முறையீட்டாளரை நேரடியாக சமரசத்திற்கு அழைத்ததில் அவரும் ஆஜரானார் DCW முறையில் தொகை செலுத்த முன்வரவில்லை எனவும் எதிர்மனுதாரர் தெரிவித்துள்ளார்.

## 7.0 மின் குறைதீர்ப்பாளரின் தீர்வு:

7.1 இருதரப்பு வாதங்கள் மற்றும் சமர்ப்பிக்கப்பட்ட ஆவணங்கள் ஆகியவற்றை ஆராய்ந்து கீழ்க்கண்டவாறு தீர்வு செய்யப்படுகிறது.

7.2 மேல்முறையீட்டாளர் தனக்கு சொந்தமான சர்வே எண்.49/5A-ல் 97 செண்டு நிலம் உள்ளதாகவும், மேற்படி புதுவை மாநிலம் பாசூர் கொம்பூன் திரு.ராஜேந்திரன், த/பெ.பெருமாள்.எண்.24. வடக்கு வீதி, பாசூர் 607402, புதுவை மாநிலம் என்பவருக்கு சர்வே எண்.49/6-ல் அழகியந்தம் கிராமத்தில் சுமார் "74" செண்டு நிலம் அவருக்கு சொந்தமாக உள்ளதாகவும், ராஜேந்திரன் என்பவருக்கு மும்முனை விவசாய மின் இணைப்பு எண் 545 தன்னுடைய சர்வே எண்.49/5A-ல் தமிழ்நாடு மின் வாரிய நிர்வாகம் சரிவர நிலம் கணக்கீடு செய்யாமல் தவறுதலாக மின் கம்பம் நட்டு மின் இணைப்பு அழகியந்தம் S.S.1-ல் (மின் இணைப்பு எண்.545) இருந்து ராஜேந்திரனுக்கு கொடுத்துள்ளதாகவும் மேல்முறையீட்டாளர் தெரிவித்துள்ளார்.

7.3 கடந்த 02.11.2023-ம் தேதியில் மின் நுகர்வோர் குறை தீர்க்கும் மன்றம் கடலூரில் வழங்கிய தீர்ப்புக்கு மறுப்பு தெரிவிக்கும் பணிவான பதிலுரை விளக்கம் கூறும் பதில்கள் கடந்த 11.12.2017-ம் தேதி அன்று சர்வே எண்.49/6-ல் உள்ள விவசாய நிலத்தின் உரிமையாளர் ராஜேந்திரனுக்கு தட்கல் முறையில் மின் இணைப்பு வழங்கிய பொழுது வருவாய் ஆவணங்களின்படி சர்வே எண்.49/5ல் இடத்தினை திரு. P.சின்னசாமி, த/பெ.பாண்டிரங்கன், கீழ்ப்புதேரி கிராமம், திண்டிவனம் வட்டம், விழுப்புரம் மாவட்டத்தை சேர்ந்த வரும் ஆகிய மேல்முறையீட்டாளர் சர்வே எண்.49/5-ல் விவசாய நிலம் ஆனது உட்பிரிவாக இல்லாமல் ஒரே சர்வே எண்ணாக.49/5-ல் திரு.சின்னசாமி என்பவருக்கு சொந்தமாக விவசாய நிலம் இருந்ததாக மேல்முறையீட்டாளர் தெரிவித்துள்ளார்.

7.4 மின் கம்பம் நட எழுத்துப் பூர்வமான ஒப்புதல் இல்லாமலும் சர்வே எண்.49/5-இல் உள்ள அப்போதைய உரிமையாளர் திரு P. சின்னசாமி விவசாய நிலத்தில் மின் கம்பம் நட்டு மின் இணைப்பு அழகிய நத்தம் மின்மாற்றி 1-ல் (விவசாய மின் இணைப்பு எண்.545) இருந்து சர்வே எண்.49/6-ல் உள்ள விவசாய நிலத்தின் உரிமையாளர் திரு ராஜேந்திரனுக்கு கொடுத்துள்ளதாகவும், மேலும் கடந்த 10.12.2020-ஆம் தேதியில் மேல்முறையீட்டாளர் விவசாய நிலத்தை கிரையம் பெற்ற வகையில் அந்த நிலத்தின்

சர்வே எண்.49/5A ஆனது உட்பிரிவாக மாறியதாகவும், ஆனால் வரைபடத்தில் எந்தவித மாற்றமும் இல்லை எனவும், சர்வே எண்.49/5A-ல் உள்ள மின் கம்பத்தை மாற்றி சர்வே எண்.49/6-க்கு மின் கம்பம் நட்டு மின் இணைப்பு வழங்க உத்தரவு வழங்குமாறு மேல்முறையீட்டாளர் தெரிவித்துள்ளார்.

7.5 மின்வாரியம் அறிவித்த மதிப்பீட்டுக் கட்டணத்தை செலுத்த முடியாத சூழ்நிலையில் உள்ளதாகவும், அதாவது E.B. அறிவித்த மதிப்பீட்டுக் கட்டணமாக ரூ.18,250/- (ரூபாய் பதினெட்டு ஆயிரத்து இருநூற்று ஐம்பது மட்டும்) செலுத்த வேண்டும் என E.B அறிவித்ததாகவும், ஆனால் தன் குடும்ப சூழ்நிலை காரணமாக மதிப்பீட்டுத் தொகையை தன்னால் செலுத்து முடியாத சூழ்நிலையில் உள்ளதாகவும், சர்வே எண்.49/5A-ல் உள்ள மின் கம்பத்தை மாற்றி சர்வே எண்.49/6 உள் மின் கம்பம் நட மேல்முறையீட்டாளர் கேட்டுக் கொண்டுள்ளார்.

7.6 எதிர்மனுதாரர் தனது வாதுரையில் திரு இராஜேந்திரன், த/பெ. பெருமாள் அழகியநத்தம் கிராமம் அவர்களுக்கு புதிய விவசாய மின் இணைப்பு எண் 024-002-545, சர்வே எண் 49/6-ல் போர் அமைத்து 11/12/2017 அன்று தட்கல் திட்டத்தில் பெற்றுள்ளதாகவும், அவருடைய நிலத்தின் அருகில் உள்ள சர்வே எண். 49/5 திரு. சின்னசாமி என்பவருக்கு சொந்தமாக இருந்து உள்ளதாகவும், மின் இணைப்பு பெற்ற பிறகு திரு சின்னசாமி அவர்களிடமிருந்து ஒரு பகுதி நிலத்தை திரு N.இராமலிங்கம், த.பெ.T. நாமதேவன் கிரயம் 10.12.2020-இல் பெற்று மறு அளவீடு செய்யும் போது இவர் வாங்கிய நிலம் திரு. இராஜேந்திரன் அவர்களுக்கு அருகிலும் ஏனையவை திரு சின்னசாமி அவர்களுக்கும் பாகப்பிரிவினை செய்யப்பட்டதாகவும் எதிர்மனுதாரர் தெரிவித்துள்ளார்.

7.7 மேல்முறையீட்டாளர் 2020 பின் வாங்கிய நிலத்தில் ஏற்கனவே கம்பம் நடப்பட்டு திரு இராஜேந்திரன் அவர்களுக்கு மின்இணைப்பு வழங்கி உள்ளதை நிலம் மறுஅளவீடு செய்ததில் அவருடைய வயல் வரப்பில் உள்ளதை மாற்றித்தர வேண்டியதற்கு வாரிய விதிப்படி TNERC Supply Code Regulation 6- இன்படி - பங்கீட்டு வைப்புத்தொகை திட்டத்தின் வாயிலாக விண்ணப்பிக்குமாறு கூறி அவருடைய விண்ணப்பத்தின் பேரில் மதிப்பீடு தயார் செய்து மதிப்பீட்டுக் கட்டணம் செலுத்துமாறு



07.08.2023 கோரப்பட்டதாகவும், இதுநாள் வரையில் முறையீட்டாளர் செலுத்த முன்வரவில்லை எனவும், 09.01.2024 அன்று முறையீட்டாளரை நேரடியாக சமரசத்திற்கு அழைத்ததில் அவரும் ஆஜரானார் DCW முறையில் தொகை செலுத்த முன்வரவில்லை எனவும் எதிர்மனுதாரர் தெரிவித்துள்ளார்.

7.8 இவ்வழக்கு சம்பந்தமாக மின்கம்பம், மின்பாதை மற்றும் மின்மாற்றி போன்ற மின்தளவாடங்களை அமைக்கும் பணிகளை செய்வதற்கு மின் உற்பத்தி மற்றும் மின் பகிர்மான கழகத்திற்குள்ள 1985 காலகட்டத்தில் உள்ள அதிகார விதிமுறைகளை ஆராய விரும்புகிறேன்.

7.9 இந்திய மின்சார சட்டம், 1910, பிரிவு 51-இன்படி தந்தி தொலை தொடர்பு சட்டம் 1885-இல் கூறப்பட்டுள்ள அனைத்து அதிகாரங்களையும் மேற்கொண்டு மின்கம்பங்கள் மற்றும் மின்பாதை அமைப்பதற்கு தமிழ்நாடு மின்உற்பத்தி மற்றும் பகிர்மான கழகத்திற்கு அனுமதி வழங்கப்பட்டுள்ளது. அவ்விதி கீழே கொடுக்கப்பட்டுள்ளது.

**“51. Exercise in certain cases of powers of telegraph authority. –**

*Notwithstanding anything in Sections 12 to 16 (both inclusive) and Sections 18 and 19, the State Government may, by order in writing, for the placing of electric supply-lines, appliances and apparatus for the transmission of energy or for the purpose of telephonic or telegraphic communications necessary for the proper co-ordination of works, confer upon any public officer, licensee or any other person engaged in the business of supplying energy to the public under this Act, subject to such conditions and restrictions (if any) as the State Government may think fit to impose, and to the provisions of the Indian Telegraph Act, 1885 (13 of 1885), any of the powers which the telegraph-authority possesses under that Act, with respect to the placing of telegraph lines and posts for the purposes of a telegraph established or maintained by the Government or to be so established or maintained.”*

7.10 மின்சார சட்டம் 1910, பிரிவு 51-இன்படி தந்தி தொலை தொடர்பு சட்டம் 1885-இல் கூறப்பட்டுள்ள அனைத்து அதிகாரங்களையும் மேற்கொண்டு மின்கம்பங்கள் மற்றும் மின்பாதை அமைப்பதற்கு உரிமதாரருக்கு வழங்கப்பட்ட உரிமைகளை ஆராய விரும்புகிறேன்.

**“Part III**

**Power to Place Telegraph Lines and Posts**

**10. Power for telegraph authority to place and maintain telegraph lines and posts:-**

*The telegraph authority may, from time to time, place and maintain a telegraph line under, over, along, or across, and posts in or upon any immovable property:*

*Provided that:-*

1. *The telegraph authority shall not exercise the powers conferred by this section except for the purposes of a telegraph established or maintained by the [Central Government], or to be so established or maintained.*
2. *The [Central Government] shall not acquire any right other than that of user only in the property under, over, along, across in or upon which the telegraph authority places any telegraph line or post; and*
3. *Except as hereinafter provided, the telegraph authority shall not exercise those powers in respect of any property vested in or under the control or management of any local authority, without the permission of that authority; and*
4. *In the exercise of the powers conferred by this section, the telegraph authority shall do as little damage as possible, and, when it has exercised those powers in respect of any property other than that referred to in clause (c), shall pay full compensation to all persons interested for any damage sustained by them by reason of the exercise of those powers. ”*

7.11 மேற்கண்டுள்ள இந்திய தொலைத்தொடர்பு சட்டம் 1885-இன் பிரிவு 10-இன்படி மின்கம்பமோ அல்லது மின்பாதையையோ எந்த ஒரு நிலத்திலும் அமைப்பதற்கு அதிகாரம் கொடுக்கப்பட்டுள்ளது. மேற்கூறிய விதிமுறைகளின்படி உரிமதாரர் மின்பயன் பெற உரிமை கோரும் நுகர்வோருக்கு மின்பாதை அமைக்க உரிமையுள்ளது என தெரியவருகிறது.

7.12 மேலும், இது சம்பந்தமாக மின்சார சட்டம், 2003-இன் 68 (1), (2)(a) மற்றும் தமிழ்நாடு மின்சாரப் பகிர்மான விதி 29(6) -ஐ ஆராய விரும்புகிறேன்.

**"68. Overhead lines**

*(1) An overhead line shall, with prior approval of the Appropriate Government, be installed or kept installed above ground in accordance with the provisions of sub-section (2).*

*(2) The provisions contained in sub-section (1) shall not apply-*

*(a) in relation to an electric line which has a nominal voltage not exceeding 11 kilovolts and is used or intended to be used for supplying to a single consumer".*

மேற்கூறிய மின்சார சட்டம் 68(2)(a)-இன்படி ஒரு தனிநபருக்கு மின்சாரம் வழங்கும் நேர்வில் 11 KV-க்குள் இருக்கும்பட்சத்தில் அரசாங்கத்திடமிருந்து அனுமதி பெற வேண்டியது அவசியமில்லை என தெரியவருகிறது. மேலும், மேல்முறையீட்டாளரின் மின்இணைப்பு தாழ்வழுத்த மின்பாதையாகும்.

**“(29) Service Lines:**

XXX

XXX

(6) The Consumer shall permit the Licensee to install all requisite equipments such as Transformers, switchgears, meters, etc., and to lay necessary cables or overhead lines and to provide connections thereto on the consumer's premises and shall also permit the Licensee to extend supply to other consumers through the cables, lines and equipments installed in the consumer's premises, provided that supply to the consumer in the opinion of the Engineer is not thereby unduly affected."

மேற்கூறிய தமிழ்நாடு மின்சாரப் பகிர்மான விதி 29(6)-இன்படி நுகர்வோருக்குத் தரப்படும் மின்னணைப்புக்குப் பேரளவு பாதிப்பு ஏதும் ஏற்படாதெனப் பொறியாளர் கருதும் போது நுகர்வோர் மின்மாற்றிகள், இணைப்பமைப்புகள், மின்னளவிகள் போன்ற அணைத்துத் தேவைப்படும் சாதனங்களை நிறுவவும் நுகர்வோரது இருப்பிடத்துக்கு இணைப்பு தரவும் அங்கிருந்து பிற நுகர்வோர்களின் இருப்பிடங்களுக்கு இணைப்பு தரவும் தேவைப்படும் மின் வடம், மேனிலைத் தொடர் மற்றும் பிற இணைப்புகளை அமைக்கவும் உரிமதாரருக்கு இசைவு தர வேண்டும் என தெரிய வருகிறது.

7.13 மேலும், எதிர்மனுதாரரின் வாதுரையில் மேல்முறையீட்டாளர் வாங்கிய நிலத்தில் ஏற்கனவே கம்பம் நடப்பட்டு, 11.12.2017 அன்று தட்கல் திட்டத்தில் மின் இணைப்பு எண் 024-002-545 திரு இராஜேந்திரன் அவர்களுக்கு மின்இணைப்பு வழங்கி உள்ளதை நிலம் மறுஅளவீடு பிரிவு செய்த பின்பு தான் அவருடைய வயல் வரப்பு அருகில் உள்ள கம்பத்தை மாற்றித்தர முறையிடுவதும் தெரியவருகிறது. 11.12.2017 காலத்தில் 49/5 என்ற சர்வே எண் 49/5A ஆக உட்பிரிவாக செய்யப்படவில்லை, அக்காலகட்டத்தில் திரு இராஜேந்திரனுக்கு மின் இணைப்பு வழங்கும்பொழுது எந்தவித ஆட்சேபனை எதுவும் இல்லை என்பதும், மேலும் மின் இணைப்பு விவசாய நிலங்களுக்கு வழங்கும் பட்சத்தில் மின்பாதை நிலங்கள் வழியாகதான் வழங்க முடியும் என்பதால் 2017-இல் திரு இராஜேந்திரனுக்கு வழங்கிய மின்கம்பத்தை மாற்றித்தர கோரும் மேல்முறையீட்டாளரின் கோரிக்கை TNERC Supply Code Regulation 6-ன்படி - பங்கீட்டு வைப்புத்தொகை திட்டத்தின் வாயிலாக விண்ணப்பிக்குமாறும், விண்ணப்பத்தின்பேரில் மதிப்பீடு தயார் செய்து மதிப்பீட்டுக் கட்டணம் செலுத்தும்பட்டித்தில் கம்பம் மாற்றித்தர இயலும் என்ற எதிர்மனுதாரரின் வாதம் ஏற்று கொள்ளப்பட்டு மேல்முறையீட்டாளரின் கோரிக்கை நிராகரிக்கப்படுகிறது.

7.14 இருப்பினும் மேல்முறையீட்டாளர் மின்கம்பத்தை மாற்றி அமைக்க விரும்பும் பட்சத்தில் மின்பாதை இடமாற்றம் செய்ய ஆகும் மதிப்பீட்டு செலவு யாரை சாறும் என்பதை அறிய தமிழ்நாடு மின்சார வழங்கல் விதி தொகுப்பு விதி 6-ஐ ஆராய விரும்புகிறேன். அந்த விதி கீழே கொடுக்கப்பட்டுள்ளது.

**"மின்இணைப்பு/மின்தொடர், கட்டமைப்பு மற்றும் சாதனங்கள் மாற்றல் கட்டணம்:**

(1) மின்னிணைப்பு / மின்தொடர், கட்டமைப்பு மற்றும் சாதனங்கள் இடமாற்றுவதற்கான கட்டணத்தை நுகர்வோரே ஏற்க வேண்டும். மதிப்பீடு செய்யப்பட்ட இடமாற்றத் தொகையை நுகர்வோர் முழுமையாக முன் கூட்டியே கட்டிவிட வேண்டும். மதிப்பீட்டின் நகல் நுகர்வோருக்கு வழங்க வேண்டும். அத்தொகை செலுத்தப்பட்ட பின்னரே இடமாற்ற பணி மேற்கொள்ளப்படும். "

7.15 மேற்கூறிய விதியை ஆராயும்போது பாதுகாப்பாக நிறுவப்பட்ட நிலையிலிருந்து மின்கம்பத்தை இடமாற்றம் செய்ய மேல்முறையீட்டாளர் கோரும்பட்சத்தில் உரிய மதிப்பீட்டு தொகையை மேல்முறையீட்டாளர் செலுத்த வேண்டும் என்பது தெரிய வருகிறது.

## 8.0 முடிவுரை:

8.1 மேற்கூறிய பத்திகளில் உள்ள தீர்வின்படி, மேல்முறையீட்டாளர் மின்பாதையை மாற்ற விரும்பினால் தமிழ்நாடு மின் பகிர்மான விதிமுறைகளின் படி மின்பாதையை மாற்றியமைப்பதற்கு ஆகும் உரிய தொகையை செலுத்தும்பட்சத்தில் மின்பாதையை தொழில்நுட்ப சாத்திய கூறுகள் அடிப்படையில் மாற்றியமைக்க எதிர்மனுதாரருக்கு உத்தரவிடப்படுகிறது.

8.2 மேற்கண்ட தீர்வுடன் இந்த மேல்முறையீட்டு மனு எண் 89/2023 முடிவுக்கு கொண்டு வரப்படுகிறது. செலவு தொகை இல்லை.

(ந. கண்ணன்)  
மின்குறைதீர்ப்பாளர்

"நுகர்வோர் இல்லையேல் நிறுவனம் இல்லை"  
"No Consumer, No Utility"

## பெறுநர்

1. திரு N. இராமலிங்கம்,  
த/பெ. T. நாமதேவன்,  
எண். 70, மேட்டுத் தெரு, அழகியநத்தம் அஞ்சல்,  
கடலூர் மாவட்டம் - 607 109.

- BY RPAD

2. மேற்பார்வை பொறியாளர்,  
கடலூர் மின் பகிர்மான வட்டம்,  
தமிழ்நாடு மின் உற்பத்தி மற்றும் பகிர்மான கழகம்,  
கேப்பர் மலை, கடலூர் – 607 004.

3. செயற்பொறியாளர்/ இ&ப/நெல்லிக்குப்பம்,  
கடலூர் மின் பகிர்மான வட்டம்,  
தமிழ்நாடு மின் உற்பத்தி மற்றும் பகிர்மான கழகம்,  
நெல்லிக்குப்பம் மெயின் ரோடு, நெல்லிக்குப்பம் – 607 105.

4. தலைவர் மற்றும் நிர்வாக இயக்குநர்,  
தமிழ்நாடு மின் உற்பத்தி மற்றும் பகிர்மான கழகம்,  
நடிப்பிசைப் புலவர் கே.ஆர். ராமசாமி மாளிகை,  
144, அண்ணாசாலை, சென்னை – 600 002.

– By Email

5. செயலாளர்,  
தமிழ்நாடு மின்சார ஒழுங்குமுறை ஆணையம்,  
4வது தளம், சிட்கோ தலைமை நிர்வாக அலுவலக கட்டிடம்,  
திரு.வி.க. தொழிற்பேட்டை, கிண்டி, சென்னை – 600 032.

– By Email

6. உதவி இயக்குநர் (கணினி) – **தமிழ்நாடு மின்சார ஒழுங்குமுறை ஆணையம் இணையதளத்தில் வெளியிடுவதற்காக**  
தமிழ்நாடு மின்சார ஒழுங்குமுறை ஆணையம்,  
சிட்கோ தலைமை நிர்வாக அலுவலக கட்டிடம்,  
திரு.வி.க. தொழிற்பேட்டை,  
கிண்டி, சென்னை – 600 032.